



fyriskipan fyri fyrisitingarstjóra

Ábyrgd og myndugleiki

Fyrisitingarstjórin er ovasti leiðari fyri samlaðu umsitingini á Fróðskaparsetrinum innan fyri teir karmar, stýrið og rektarin seta.

Fyrisitingarstjórin er skrivari fyri stýrið og skal, í samráð við rektaran, fyrireika og geva tilmæli í teimum málum, sum verða lögð fyri tað.

Fyrisitingarstjórin er eisini, sjálvur ella um eitt av sínum starvsfólkum, skrivari hjá øðrum leiðslueindum á Setrinum.

Fyrisitingarstjórin hevur ábyrgdina av, at fíggarumsitingin er í samsvari við almennu reglurnar á deildini um fíggarumsiting og fyritreitirnar fyri tillutan av játtanini.

Fyrisitingarstjórin hevur ábyrgdina av, at fyrisitingarligu og umsitingarligu uppgávnar verða útintar á fulldyggan hátt og í samsvari við ásettar lógir, reglur og leiðreglur, og eisini innan teir fíggarligu karmar, sum stýrið setir.

Aðalstarvssetningur

Fyrisitingarstjórin skal arbeiða fyri, at atføri (strategi) og mál innan gransking og fakliga menningararbeiðið og innan útbúgvingar- og miðlanarvirksemið á Setrinum verða ment og sett í verk.

Fyrisitingarstjórin skal, innan fíggarligu karmarnar, sum stýrið setir, syrgja fyri, at mannagongdir og starvshættir í umsitingini eru fulldygg og av bestu góðsku.

Fyrisitingarstjórin ger og leggur fyri stýrið fíggaruppskot og ársroknskap og heldur rektaran kunnaðan so hvørt um roknskaparstøðuna í mun til fíggarætlanina og um annað av týðningi fyri virksemi Setursins.

Fyrisitingarstjórin skal syrgja fyri, at øll málsviðgerð er á fullgóðum stigi.

Fyrisitingarstjórin skal syrgja fyri góðum samskifti og kunning millum tey ymsu stigini á stovninum.

Fyrisitingarstjórin skal syrgja fyri, at Setrið hefur starvsfólka- og lønarpolitisk atføri og virkisætlanir, sum stuðla upp undir mál Setursins.

Fyrisitingarstjórin skal syrgja fyri, at Setrið hefur skipanir, sum tryggja, at góðskan í gransking og fakligum menningararbeiði og innan útbúgvingar- og miðlanarvirksemi er á hægsta stigi, umframt at gera sítt til, at arbeiðs- og læruumhvørvið er fullgott út frá eini meting við atlit at heilsu, umhvørvi, trygd og vælferð.

Fyrisitingarstjórin hefur í neyðugan mun og eftir áheitan frágreiðingarskyldu mótvegis setursstýrinum. Bæði fakliga og umsitingarlaga/fyrisitingarlaga virkseimið kemur undir hesa skyldu.

Fyrisitingarstjórin skal birta undir, at samskipti við hægri myndugleikar, onnur universitet og aðrar samstarvsfelagar, í landinum og altjóða, verður hildið og ment.

Fyrisitingarstjórin skal stuðla til eitt hóskaði arbeiðsbýti við rektaran innan fyri karmarnar á galdandi fyriskipan.